

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī vēṅkaṭēśasahasranāmastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī vēṅkaṭēśasahasranāmastōtram ॥

śrīvasiṣṭha uvāca

bhagavan kēna vidhinā nāmabhirvēṅkaṭēśvaram |

pūjayāmāsa taṃ dēvaṃ brahmā tu kamalaiḥ śubhaiḥ || 1 ||

prcchāmi tāni nāmāni guṇayōgaparāṇi kim |

mukhyavṛttīni kiṃ brūhi lakṣakāṇyathavā harēḥ || 2 ||

nārada uvāca

nāmānyanantāni harēḥ guṇayōgāni kāni cit |

mukhyavṛttīni cānyāni lakṣakāṇyaparāṇi ca || 3 ||

paramārthaiḥ sarvaśabdairēkō jñēyaḥ paraḥ pumān |

ādimadhyāntarahitaḥ tvavyaktō'nantarūpabhṛt || 4 ||

candrārkavahnivāyvādyā graharkṣāṇi nabhō diśaḥ |

anvayavyatirēkābhyāṃ santi nō santi yanmatēḥ || 5 ||

tasya dēvasya nāmnāṃ hi pāraṃ gantum hi kaḥ kṣamaḥ |

tathā'pi cābhidhānāni vēṅkaṭēśasya kānicit || 6 ||

brahmagītāni puṇyāni tāni vakṣyāmi suvrata |

yaduccāraṇamātrēṇa vimuktāghaḥ paraṃ vrajēt || 7 ||

vēṅkaṭēśasya nāmnāṃ hi sahasrasya ṛṣirvidhiḥ |

chandō'nuṣṭup tathā dēvaḥ śrīvatsāṅkō ramāpatiḥ || 8 ||

bijabhūta^{stathō}ṅkārō hrīṃ klīṃ śaktiśca kīlakam |
ōṃ namō vēṅkaṭēśāyētyādirmantrō'tra kathyatē || 9 ||

brahmāṇḍagarbhaḥ kavacamastraṃ cakragadādharah |
viniyōgō'bhīṣṭasiddhau hṛdayaṃ sāmagaṇānaḥ ||

bhāsvaccandramasau yadīyanayanē
bhāryā yadīyā ramā
yasmādviśvasṛḍapyabhūdyamikulaṃ
yaddhyānayuktaṃ sadā |
nāthō yō jagatāṃ nagēndraduhitu -
rnāthō'pi yadbhaktimān
tātō yō madanasya yō duritahā
taṃ vēṅkaṭēśaṃ bhajē ||

ūrdhvau hastau yadīyau suraripudalanē
bibhratau śaṅkhacakrē
sēvyāvaṅghrī svakīyāvabhidadhadharō
dakṣiṇō yasya pāṇiḥ |
tāvanmātraṃ bhavābdhiṃ gamayati bhajatā -
mūrugō vāmapāṇiḥ
śrīvatsāṅkaśca lakṣmīryadurasi lasata -
staṃ bhajē vēṅkaṭēśam ||

iti dhyāyan vēṅkaṭēśaṃ śrīvatsāṅkaṃ ramāpatim |
vēṅkaṭēśō virūpākṣa ityārabhya japētkramāt || 10 ||

vēṅkaṭēśō virūpākṣō viśvēśō viśvabhāvanaḥ |
viśvasṛḍ viśvasaṃhartā viśvapraṇō virāḍvapuh || 11 ||

śēṣādrinilayō'śēṣabhaktaduḥkhapraṇāśanaḥ |
śēṣastutyah śēṣasāyī viśēṣajñō vibhuḥ svabhūḥ || 12 ||

viṣṇurjiṣṇuśca vardhiṣṇurutsaviṣṇuḥ sahiṣṇukaḥ |
bhrājiṣṇuśca grasiṣṇuśca vartiṣṇuśca bhariṣṇukaḥ || 13 ||

kālayantā kālagōptā kālah kālāntakō'khilah |
kālagamyah kālakaṇṭhavandyaḥ kālakalēśvaraḥ || 14 ||

śambhuḥ svayambhūrambhōjanābhīstambhitavāridhiḥ |
ambhōdhinandinījāniḥ sōṇāmbhōjapadaprabhaḥ || 15 ||

kambugrīvaḥ śambarārīrūpaḥ śambarajēkṣaṇaḥ |
bimbādhārō bimbarūpī pratibimbakriyātigaḥ || 16 ||

guṇavān guṇagamyāśca guṇātītō guṇapriyaḥ |
durguṇadhvaṃsakarṭsarvasuguṇō guṇabhāsakaḥ || 17 ||

parēśaḥ paramātmā ca parañjyōtiḥ parā gatiḥ |
paraṃ padaṃ viyadvāsāḥ pāramparyaśubhapradaḥ || 18 ||

brahmāṇḍagarbhō brahmaṇyō brahmasṛḍbrahmabōdhitaḥ |
brahmastutyō brahmavādī brahmacaryaparāyaṇaḥ || 19 ||

satyavratārthasantuṣṭassatyarūpī jhaṣāṅgavān |
sōmakaprāṇahārī cānītāmnāyō'bdhisañcaraḥ || 20 ||

dēvāsuraavarastutyah patanmandaradhāraḥ |
dhanvantariḥ kacchapāṅgaḥ payōnidhivimanthakaḥ || 21 ||

amarāmṛtasandhātā dhṛtasammōhinīvapuh |
haramōhakamāyāvī rakṣaḥsandōhabhañjanaḥ || 22 ||

hiranyākṣavidārī ca yajñō yajñavibhāvanaḥ |
yajñīyōrvīsamuddhartā līlākrōḍaḥ pratāpavān || 23 ||

daṇḍakāsuravidhvaṃsī vakradamaṣṭraḥ kṣamādharah |
gandharvaśāpaharaṇaḥ puṇyagandhō vicakṣaṇaḥ || 24 ||

karālavaktraḥ sōmārkanētraḥ ṣaḍguṇavaibhavaḥ |
śvētaghōṇī ghūrṇitabhrūḥ ghurghuradhvanivibhramaḥ || 25 ||

drāghīyān nīlakēśī ca jāgradambujalōcanaḥ |
ghṛṇāvān ghṛṇīsamōhō mahākālāgnidīdhitīḥ || 26 ||

jvālākarālavadanō mahōlkākulavīkṣaṇaḥ |
saṭānirbhiṇṇamēghaughō daṃṣṭrārugvyāptadikṭaṭaḥ || 27 ||

ucchvāsākṛṣṭabhūtēśō niḥśvāsatyaktaviśvasṛṭ |
antarbhramajjagadgarbhō'nantō brahmakapālahṛt || 28 ||

ugrō vīrō mahāviṣṇurjvalanaḥ sarvatōmukhaḥ |
nṛsiṃhō bhīṣaṇō bhadrō mṛtyumṛtyuḥ sanātanaḥ || 29 ||

sabhāstambhōdbhavō bhīmaḥ śīrōmālī mahēśvaraḥ |
dvādaśādityacūḍālaḥ kalpadhūmasaṭācchaviḥ || 30 ||

hiranyakōraḥsthalabhinnakhaḥ siṃhamukhō'naghaḥ |
prahlādavaradō dhīmān bhaktasaṅghapraṭiṣṭhitaḥ || 31 ||

brahmarudrādisaṃsēvyah siddhasādhyaprapūjitaḥ |
lakṣmīnṛsiṃhō dēvēśō jvālājihvāntramālikaḥ || 32 ||

khadgī khēṭī mahēṣvāsī kapālī musalī halī |
pāśī śūlī mahābāhurjvaraghṇō rōgaluṅṭhakaḥ || 33 ||

mauñjīyuk chātrakō daṇḍī kṛṣṇājinadharō vaṭuḥ |
adhītavēdō vēdāntōddhārakō brahmanaiṣṭhikaḥ || 34 ||

ahīnaśayanaprītaḥ āditēyō'naghō hariḥ |
saṃvitpriyassāmavēdyō balivēśmapraṭiṣṭhitaḥ || 35 ||

balikṣālītapādābjō vindhyāvalīvimānitaḥ |
tripādabhūmisvīkartā viśvarūpapradarśakaḥ || 36 ||

dhṛtatrivikramaḥ sāṅghrinakhabhinnāṇḍakharparaḥ |
pajjātavāhinīdhārāpavitritajagattrayaḥ || 37 ||

vidhisammānitaḥ puṇyō daityayōddhā jayōrjitaḥ |
surarājyapradaḥ śukramadahṛt sugatīśvaraḥ || 38 ||

jāmadagnyaḥ kuṭhārī ca kārtavīryavidāraṇaḥ |
rēṇukāyāśśirōhārī duṣṭakṣatriyamardanaḥ || 39 ||

varcasvī dānaśīlaśca dhanuṣmān brahmavittamaḥ |
atyudagraḥ samagraśca nyagrōdhō duṣṭanigrahaḥ || 40 ||

ravivaṃśasamudbhūtō rāghavō bharatāgrajaḥ |
kausalyātanayō rāmō viśvāmitrapriyaṅkaraḥ || 41 ||

tātakāriḥ subāhughnō balātibalamantravān |
ahalyāśāpavicchēdī praviṣṭajanakālayaḥ || 42 ||

svayamvarasabhāsaṃstha īśacāpaprabhañjanaḥ |
jānakīpariṇētā ca janakādhīśasaṃstutaḥ || 43 ||

jamadagnitanūjātayōddhā'yōdhyādhipāgraṇīḥ |
pitṛvākyapratīpālastyaktarājyaḥ salakṣmaṇaḥ || 44 ||

sasītaścitrakūṭasthō bharatāhitarājyakaḥ |
kākadarpaprahartā ca daṇḍakāraṇyavāsakaḥ || 45 ||

pañcavaṭyāṃ vihārī ca svadharmaparipōṣakaḥ |
virādhahā'gastyamukhyamunisammānitaḥ pumān || 46 ||

indracāpadharaḥ khaḍgadharaścākṣayasāyakaḥ |
kharāntakō dūṣaṇāristriśiraskaripurvṛṣaḥ || 47 ||

tataḥ sūrpaṇakhānāsācchēttā valkaladhārakaḥ |
jaṭāvān parṇasālāsthō mārīcabalamardakaḥ || 48 ||

pakṣirāṭkṛtasamvādō ravitējā mahābalaḥ |
śabaryānītaphalabhugghanūmatparitōṣitaḥ || 49 ||

sugrīvābhayadō daityakāyakṣēpaṇabhāsuraḥ |
saptatālasamucchēttā vāliḥṛtkapisamvṛtaḥ || 50 ||

vāyusūnukṛtāsēvastyaktapampaḥ kuśāsanaḥ |
udanvattīragaḥ sūrō vibhīṣaṇavarapradaḥ || 51 ||

sētukṛddaityahā prāptalaṅkō'laṅkāravān svayam |
atikāyaśiraśchēttā kumbhakarṇavibhēdanaḥ || 52 ||

daśakaṇṭhaśirōdhvaṃsī jāmbavatpramukhāvṛtaḥ |
jānakīśaḥ surādhyakṣaḥ sākētēśaḥ purātanaḥ || 53 ||

puṇyaślōkō vēdavēdyaḥ svāmitīrthanivāsakaḥ |
lakṣmīsaraḥkēlīlōlō lakṣmīsō lōkarakṣakaḥ || 54 ||

dēvakīgarbhasamḥhūtō yaśōdēkṣaṇalālitaḥ |
vasudēvakṛtastōtrō nandagōpamanōharaḥ || 55 ||

caturbhujah kōmalāṅgō gadāvānnīlakuntalaḥ |
pūtanāprāṇasamhartā trṇāvartavināśanaḥ || 56 ||

gargārōpitanāmāṅkō vāsudēvō hyadhōkṣajaḥ |
gōpikāstanyapāyī ca balabhadrānujō'cyutaḥ || 57 ||

vaiyāghranakhabhūṣaśca vatsajidvatsavardhanaḥ |
kṣīrasārāśanaratō dadhibhāṇḍapramardanaḥ || 58 ||

navanītāpahartā ca nīlanīradabhāsuraḥ |
ābhīradṛṣṭadaurjanyō nīlapadmanibhānanaḥ || 59 ||

mātrdarśitaviśvāsya ulūkhalanibandhanaḥ |
nalakūbaraśāpāntō gōdhūlicchuritāṅgakaḥ || 60 ||

gōsaṅgharakṣakaḥ śrīśō bṛndāraṇyanivāsakaḥ |
vatsāntakō bakadvēṣī daityāmbudamahānilaḥ || 61 ||

mahājagaracaṇḍāgniḥ śakataprāṇakaṇṭakaḥ |
indrasēvyah puṇyagātraḥ kharajiccaṇḍadīdhitīḥ || 62 ||

tālapakvaphalāśī ca kālīyaphaṇidarpahā |
nāgapatnīstutiprītaḥ pralambāsurakhaṇḍanaḥ || 63 ||

dāvāgnibalasamhārī phalāhārī gadāgrajaḥ |
gōpāṅganācēlacōraḥ pāthōlilāviśāradaḥ || 64 ||

vaṃśagānapravīṇaśca gōpīhastāmbujārcitaḥ |
munipatnyāhṛtāhārō munīsrēṣṭhō munipriyaḥ || 65 ||

gōvardhanādrisandhartā saṅkrandanatamō'pahaḥ |
sadudyānavilāsī ca rāsakrīḍāparāyaṇaḥ || 66 ||

varuṇābhycitō gōpīprārthitaḥ puruṣōttamaḥ |
akrūrastutisamprītaḥ kubjāyauvanadāyakaḥ || 67 ||

muṣṭikōraḥprahārī ca cāṇūrōdaradāraṇaḥ |
mallayuddhāgraganyaśca piṭṛbandhanamōcakaḥ || 68 ||

mattamātaṅgapañcāsyāḥ kaṃsagrīvānikṛntanaḥ |
ugrasēnapraṭiṣṭhātā ratnasimhāsanasthitaḥ || 69 ||

kālanēmikhaladvēṣī mucukundavarapradaḥ |
sālvasēvitadurdharṣarājasmayanivāraṇaḥ || 70 ||

rukmagarvāpahārī ca rukmiṇīnayanōtsavaḥ |
pradyumnajanakaḥ kāmī pradyumnō dvārakādhipaḥ || 71 ||

maṅyāhartā mahāmāyō jāmbavatkr̥tasaṅgaraḥ |
jāmbūnadāambaradharō gamyō jāmbavatīvibhuḥ || 72 ||

kāliṅdīprathitārāmakēlirguṅjāvataṃsakaḥ |
mandārasumanōbhāsvān śacīśābhīṣṭadāyakaḥ || 73 ||

satrājinmānasōllāsī satyājāniḥ śubhāvahaḥ |
śatadhanvaharaḥ siddhaḥ pāṇḍavapriyakōtsavaḥ || 74 ||

bhadrapriyaḥ subhadrāyā bhrātā nāgnajitīvibhuḥ |
kirīṭakuṇḍaladharaḥ kalpapallavalālitaḥ || 75 ||

bhaiṣmīpraṇayabhāṣāvān mitravindādhipō'bhayaḥ |
svamūrtikēḷisamprītō lakṣmaṇōdāramānasaḥ || 76 ||

prāgjyōtiṣādhipadhvaṃsī tatsainyāntakarō'mṛtaḥ |
bhūmistutō bhūribhōgō bhūṣaṇāambarasaṃyutaḥ || 77 ||

bahurāmākṛtāhlādō gandhamālyānulēpanaḥ |
nāradādr̥ṣṭacaritō dēvēśō viśvarād guruh || 78 ||

bāṇabāhuvidāraśca tāpajvaravināśakaḥ |
uṣōddharṣayitā'vyaktaḥ śivavāktuṣṭamānasaḥ || 79 ||

mahēśajvarasaṃstutyaḥ śītajvarabhayāntakaḥ |
nṛgarājōddhārakaśca paunḍrakādivadhōdyataḥ || 80 ||

vividhāricchalōdvignabrāhmaṇeṣu dayāparaḥ |
jarāsandhabaladvēṣī kēśidaityabhayaṅkaraḥ || 81 ||

cakrī caidyāntakaḥ sabhyō rājabandhavimōcakaḥ |
rājasūyahavirbhōktā snigdhāṅgaḥ śubhalakṣaṇaḥ || 82 ||

dhānābhakṣaṇasamprītaḥ kucēlābhīṣṭadāyakaḥ |
sattvādiguṇagambhīrō draupadīmānarakṣakaḥ || 83 ||

bhīṣmadhyēyō bhaktavaśyō bhīmapūjyō dayānidhiḥ |
dantavaktraśiraśchēttā kṛṣṇaḥ kṛṣṇāsakhaḥ svarāt || 84 ||

vaijayantīpramōdī ca barhibarhavibhūṣaṇaḥ |
pārthakauravasandhānakārī duḥśāsanāntakaḥ || 85 ||

buddhō viśuddhaḥ sarvajñaḥ kratuhiṃsāvinindakaḥ |
tripurastrīmānabhaṅgaḥ sarvaśāstraviśāradaḥ || 86 ||

nirvikārō nirmamaśca nirābhāsō nirāmayaḥ |
jaganmōhakadharmī ca digvastrō dikpatīśvaraḥ || 87 ||

kalkī mlēcchaprahartā ca duṣṭanigrahakāraḥ |
dharmapratīṣṭhākārī ca cāturvarṇyavibhāgakṛt || 88 ||

yugāntakō yugākrāntō yugakṛdyugabhāsakaḥ |
kāmarīḥ kāmakārī ca niṣkāmaḥ kāmitārthadaḥ || 89 ||

bhargō varēṇyaṃ savituḥ śārṅgī vaikuṅṭhamandiraḥ |
hayagrīvaḥ kaiṭabhārīḥ grāhaghnō gajarakṣakaḥ || 90 ||

sarvasaṃśayavicchēttā sarvabhaktasamutsukaḥ |
kapardī kāmahārī ca kalā kāṣṭhā smṛtirdhṛtiḥ || 91 ||

anādirapramēyaujāḥ pradhānaḥ sannirūpakaḥ |
nirlēpō niḥsprṛhō'saṅgō nirbhayō nītipāragaḥ || 92 ||

niṣprēśyō niṣkriyaḥ śāntō niṣprapañcō nidhirnayaḥ |
karmyakarmī vikarmī ca karmēpsuḥ karmabhāvanaḥ || 93 ||

karmāṅgaḥ karmavinyāsō mahākarmī mahāvratī |
karmabhukkarmaphaladaḥ karmēśaḥ karmanigrahaḥ || 94 ||

narō nārāyaṇō dāntaḥ kapilaḥ kāmadaḥ śuciḥ |
taptā japtā'kṣamālāvān gantā nētā layō gatiḥ || 95 ||

śiṣṭō draṣṭā ripudvēṣṭā rōṣṭā vēṣṭā mahānataḥ |
rōddhā bōddhā mahāyōddhā śraddāvān satyadhīḥ śubhaḥ || 96 ||

mantrī mantrō mantragamyō mantrakṛt paramantraḥṛt |
mantrabhṛnmantraphaladō mantrēśō mantravigrahaḥ || 97 ||

mantrāṅgō mantravinyāsō mahāmantrō mahākramaḥ |
sthiradhīḥ sthiravijñānaḥ sthiraprajñāḥ sthirāsanaḥ || 98 ||

sthirayōgaḥ sthirādhāraḥ sthiramārgaḥ sthirāgamaḥ |
niśśrēyasō nirīhō'gnirniravadyō nirañjanaḥ || 99 ||

nirvairō nirahaṅkārō nirdambhō nirasūyakaḥ |
anantō'nantabāhūruranantāṅghrīranantadṛk || 100 ||

anantavaktrō'nantāṅgō'nantarūpō hyanantakṛt |
ūrdhvarētā ūrdhvaliṅgō hyūrdhvamūrdhvōrdhvaśākhakaḥ || 101 ||

ūrdhva ūrdhvādhvarakṣī ca hyūrdhvajvālō nirākulaḥ |
bījaṃ bījapradō nityō nidānaṃ niṣkṛtiḥ kṛtī || 102 ||

mahānaṅyān garimā suṣamā citramālikaḥ |
nabhasspṛṇnabhasō jyōtirnabhasvānnirnabhā nabhaḥ || 103 ||

abhurvibhuḥ prabhuḥ śambhurmahīyān bhūrbhuvākṛtiḥ |
mahānandō mahāsūrō mahōrāsīrmahōtsavaḥ || 104 ||

mahākrōdhō mahājvālō mahāsāntō mahāguṇaḥ |
satyavrataḥ satyaparaḥ satyasandhaḥ satāṃ gatiḥ || 105 ||

satyēśaḥ satyasaṅkalpaḥ satyacāritralakṣaṇaḥ |
antaścarō hyantarātmā paramātmā cidātmakaḥ || 106 ||

rōcanō rōcamānaśca sākṣī śaurirjanārdanaḥ |
mukundō nandanīṣpandaḥ svarṇabinduh purandaraḥ || 107 ||

arindamaḥ sumandaśca kundamandārahāsavān |
syandanārūḍhacaṅḍāṅgō hyānandī nandanandanaḥ || 108 ||

anasūyānandanō'trinētrānandaḥ sunandavān |
śaṅkhavānpañjakaraḥ kuṅkumāṅkō jayāṅkuśaḥ || 109 ||

ambhōjamakarandāḍhyō niṣpaṅkō'garupaṅkilaḥ |
indraścandraraṭhaścandrō'ticandraścandrabhāsakaḥ || 110 ||

upēndra indrarājaśca vāgindraścandralōcanaḥ |
pratyak parāk paraṃ dhāma paramārthaḥ parātparaḥ || 111 ||

apāravāk pāragāmī pārāvāraḥ parāvaraḥ |
sahasvānarthadātā ca sahanaḥ sāhasī jayī || 112 ||

tējasvī vāyuvīśikhī tapasvī tāpasōttamaḥ |
aiśvaryōdbhūtikṛdbhūtiraiśvaryāṅgakalāpavān || 113 ||

ambhōdhiśāyī bhagavān sarvajñassāmapāragaḥ |
mahāyōgī mahādhirō mahābhōgī mahāprabhuḥ || 114 ||

mahāvīrō mahātuṣṭirmahāpuṣṭirmahāguṇaḥ |
mahādēvō mahābāhurmahādharmaḥ mahēśvaraḥ || 115 ||

samīpagō dūragāmī svargamārganirargaḥ |
nagō nagadharō nāgō nāgēśō nāgapālakaḥ || 116 ||

hiraṇmayāḥ svarṇarētā hiraṇyārcirhiraṇyadaḥ |
guṇaganyaḥ śaranyaśca puṇyakīrtiḥ purāṇagaḥ || 117 ||

janyabhṛjjanyasannaddhō divyapañcāyudhō vaśī |
daurjanyabhaṅgaḥ parjanyaḥ saujanyanilayō'layaḥ || 118 ||

jalandharāntakō bhasmadaityanāśī mahāmanāḥ |
śrēṣṭhaśśraviṣṭhō drādhiṣṭhō gariṣṭhō garuḍadhvaḥ || 119 ||

jyēṣṭhō draḍhiṣṭhō varṣiṣṭhō drāghīyān praṇavaḥ phaṇī |
sampradāyakraḥ svāmī surēśō mādhavō madhuḥ || 120 ||

nirnimēṣō vidhīrvēdhā balavān jīvanaṃ balī |
smartā śrōtā vikartā ca dhyātā nētā samō'samaḥ || 121 ||

hōtā pōtā mahāvaktā rantā mantā khalāntakaḥ |
dātā grāhayitā mātā niyantā'nantavaibhavaḥ || 122 ||

gōptā gōpayitā hantā dharmajāgaritā dhavaḥ |
kartā kṣētrakaraḥ kṣētrapradaḥ kṣētrajña ātmavit || 123 ||

kṣētrī kṣētraharaḥ kṣētrapriyaḥ kṣēmakarō marut |
bhaktipradō muktidāyī śaktidō yuktidāyakaḥ || 124 ||

śaktiyuṅmauktikasragvī sūktirāmnāyasūktigaḥ |
dhanañjayō dhanādhyakṣō dhanikō dhanadādhipaḥ || 125 ||

mahādhanō mahāmānī duryōdhanavimānitaḥ |
ratnākarō ratnarōcī ratnagarbhāśrayaḥ śuciḥ || 126 ||

ratnasānunidhirmauliratnabhā ratnakaṅkaṇaḥ |
antarlakṣyō'ntarabhyāsī cāntardhyēyō jitāsanah || 127 ||

antaraṅgō dayāvāṃśca hyantarmāyō mahārṇavaḥ |
sarasassiddharasikaḥ siddhiḥ sādhyah sadāgatiḥ || 128 ||

āyuhpradō mahāyuṣmānarcīṣmānōśadhīpatiḥ |
aṣṭaśrīraṣṭabhāgō'ṣṭakakubvyāptayaśō vratī || 129 ||

aṣṭāpadaḥ suvarṇābhō hyaṣṭamūrtistrimūrtimān |
asvapnaḥ svapnagaḥ svapnaḥ susvapnaphaladāyakaḥ || 130 ||

duḥsvapnadhvaṃsakō dhvastadurnimittaḥ śivaṅkaraḥ |
suvarṇavarṇassambhāvyō varṇitō varṇasammukhaḥ || 131 ||

suvarṇamukharītīraśivadhyātapadāmbujaḥ |
dākṣāyaṇīvacastuṣṭō dūrvāsōdṛṣṭigōcaraḥ || 132 ||

ambarīṣavratapritō mahākṛttivibhañjanaḥ |
mahābhicāarakadhvaṃsī kālasarpabhayāntakaḥ || 133 ||

sudarśanaḥ kālamēghaśyāmaśśrīmantrabhāviṭaḥ |
hēmāmbujasaraḥsnāyī śrīmanōbhāvitākṛtiḥ || 134 ||

śrīpradattāmbujasragvī śrīkēlīḥ śrīnidhirbhavaḥ |
śrīpradō vāmanō lakṣmīnāyakaśca caturbhujāḥ || 135 ||

sanṭṛptastarpitastīrthasnāṭṛsaukhyapradarśakaḥ |
agastyastutisaṃhr̥ṣṭō darśitāvyaktabhāvanaḥ || 136 ||

kapilārciḥ kapilavān susnātāghavipāṭanaḥ |
vṛṣākapiḥ kapisvāmīmanō'ntaḥsthitavigrahaḥ || 137 ||

vahnipriyō'rthasaṃbhāvyō janalōkavidhāyakaḥ |
vahniprabhō vahnitējāḥ śubhābhīṣṭapradō yamī || 138 ||

vāruṇakṣētranīlayō varuṇō vāraṇārcitaḥ |
vāyusthānakṛtāvāsō vāyugō vāyusaṃbhṛtaḥ || 139 ||

yamāntakō'bhijananō yamalōkanivāraṇaḥ |
yamināmagraganyaśca saṃyamī yamabhāviṭaḥ || 140 ||

indrōdyānasamīpastha indradṛgviṣayaḥ prabhuh |
yakṣarāṭ sarasīvāsō hyakṣayyanidhikōśakṛt || 141 ||

svāmitīrthakṛtāvāsaḥ svāmidhyēyō hyadhōkṣajaḥ |
varāhādyaṣṭatīrthābhisevitāṅghrisarōruhaḥ || 142 ||

pāṇḍutīrthābhīṣiktāṅgō yudhiṣṭhiravarapadaḥ |
bhīmāntaḥkaraṇārūḍhaḥ śvētavāhanasakhyavān || 143 ||

nakulābhayadō mādrisahadēvābhivanditaḥ |
kṛṣṇāśapathasandhātā kuntīstutiratō damī || 144 ||

nāradādimunistutyō nityakarmaparāyaṇaḥ |
darśitāvyaktarūpaśca vīṇānādapramōditaḥ || 145 ||

ṣaṭkōṭitīrthacaryāvān dēvatīrthakṛtāśramaḥ |
bilvāmalajalasnāyī sarasvatyambusēvitaḥ || 146 ||

tumburūdakasaṃsparśajanacittatamō'pahaḥ |
matsyavāmanakūrmāditīrtharājaḥ purāṇabhṛt || 147 ||

cakradhyēyapadāmbhōjaḥ śaṅkhapūjitaḥ pādukaḥ |
rāmatīrthavihārī ca balabhadrapraṭiṣṭhitaḥ || 148 ||

jāmadagnyasarastīrthajalasēcanatarpitaḥ |
pāpāpahārikīlālasusnātāghavināśanaḥ || 149 ||

nabhōgaṅgābhiṣiktaśca nāgatīrthābhiṣēkavān |
kumāradhārātīrthasthō vaṭuvēṣaḥ sumēkhalah || 150 ||

vṛddhasya sukumāratvapradaḥ saundaryavān sukhī |
priyaṃvadō mahākukṣirikṣvākukulanandanaḥ || 151 ||

nīlagōkṣīradhārābhūrvarāhācalanāyakaḥ |
bharadvājapraṭiṣṭhāvān bṛhaspativibhāvitaḥ || 152 ||

añjanākṛtapūjāvān añjanēyakarārcitaḥ |
añjanādrinivāsaśca muñjakēśaḥ purandaraḥ || 153 ||

kinnaradvayasambandhibandhamōkṣapradāyakaḥ |
vaikhānasamakhārambhō vṛṣajñēyō vṛṣācalaḥ || 154 ||

vṛṣakāyaprabhēttā ca krīḍanācārasaṃbhramaḥ |
sauvarcalēyavinyastarājyō nārāyaṇaḥ priyaḥ || 155 ||

durmēdhōbhañjakaḥ prājñō brahmōtsavamahōtsukaḥ |
bhadrāsuraśiraścēttā bhadrakṣētrī subhadravān || 156 ||

mṛgayā'kṣīṇasannāhaḥ śaṅkharājanyatuṣṭidaḥ |
sthāṇusthō vainatēyāṅgabhāvitō hyaśarīravān || 157 ||

bhōgīndrabhōgasamaṣthānō brahmādigaṇasēvitaḥ |
sahasrārkaçchaṭābhāsvadvimānāntaḥsthitō guṇī || 158 ||

viṣvaksēnakṛtastōtraḥ sanandanavarīvṛtaḥ |
jāhnavyādinadīsēvyāḥ surēśādyabhivanditaḥ || 159 ||

surāṅganānṛtyaparō gandharvōdgāyanapriyaḥ |
rākēndusaṅkāśanakhaḥ kōmalāṅghrisarōruhaḥ || 160 ||

kacchapaprapadaḥ kundagulphakaḥ svacchakūrparaḥ |
mēdurasvarṇavastrāḍhyakaṭidēśasthamēkhalaḥ || 161 ||

prōllasacchurikābhāsvatkaṭidēśaḥ śubhaṅkaraḥ |
anantapadmajasthānanābhirmauktikamālikaḥ || 162 ||

mandāracāmpēyamālī ratnābharaṇasaṃbhṛtaḥ |
lambayajñōpavītī ca candraśrīkhaṇḍalēpavān || 163 ||

varadō'bhayadaścakrī śaṅkhī kaustubhadīptimān |
śrīvatsāṅkitavakṣaskō lakṣmīsaṃśritahṛttaṭaḥ || 164 ||

nīlōtpalanibhākāraḥ śōṇāmbhōjasamānanaḥ |
kōṭimanmathalāvanyaścandrīkāsmītapūritaḥ || 165 ||

sudhāsvacchōrdhvapuṅdraśca kastūrītilakāñcitaḥ |
puṅḍarikēkṣaṇaḥ svacchō mauliśōbhāvīrājitaḥ || 166 ||

padmasthaḥ padmanābhaśca sōmamaṅḍalagō budhaḥ |
vahnimaṅḍalagaḥ sūryaḥ sūryamaṅḍalasaṁsthitaḥ || 167 ||

śrīpatirbhūmijāniśca vimalādyabhisaṁvṛtaḥ |
jagatkuṭumbajanitā rakṣakaḥ kāmitapradaḥ || 168 ||

avasthātrayayantā ca viśvatējassvarūpavān |
jñaptirjñēyō jñānagamyō jñānātītaḥ surātigaḥ || 169 ||

brahmāṅḍāntarbahirvyāptō vēṅkaṭādrigadādharāḥ |
vēṅkaṭādrigadādharā oṃ nama iti |
ēvaṁ śrīvēṅkaṭēśasya kīrtitaṁ paramādbhutam || 170 ||

nāmnāṁ sahasraṁ saṁśrāvyāṁ pavitraṁ puṇyavardhanam |
śravaṇātsarvadōṣaghaṇaṁ rōgaghaṇaṁ mṛtyunāśanam || 171 ||

dāridryabhēdanāṁ dharmyāṁ sarvaiśvaryaḥ phalapradaṁ |
kālahiṣavicchēdijvarāpasmārabhañjanam || 172 ||

śatrukṣayakaraṁ rājagrahapīḍānivāraṇam |
brahmarākṣasakūsmāṅḍabhētālabhayabhañjanam || 173 ||

vidyābhilāṣī vidyāvān dhanārthī dhanavān bhavēt |
anantakalpajīvī syādāyushkāṁ mahāyaśāḥ || 174 ||

putrārthī suguṇānputrān labhētā'yuṣmatastataḥ |
saṅgrāmē śatruvijayī sabhāyāṁ prativādiḥ || 175 ||

divyairnāmabhirēbhistu tulasīpūjanātsakṛt |
vaikuṅṭhavāsī bhagavatsadrśō viṣṇusannidhau || 176 ||

kalhārapūjanānmāsāt dvitīya iva yakṣarāt |
nīlōtpalārcanātsarvarājapūjyaḥ sadā bhavēt || 177 ||

hṛtsaṃsthitairnāmabhistu bhūyāddṛgviṣayō hariḥ |
vāñchitārthaṃ tadā datvā vaikuṅṭhaṃ ca prayacchati || 178 ||

trīsandhyaṃ yō japēnnityaṃ saṃpūjya vidhinā vibhum |
trivāraṃ pañcavāraṃ vā pratyahaṃ kramaśō yamī || 179 ||

māsādalakṣmīnāśaḥ syāt dvimāsāt syānnarēndratā |
trimāsānmahadaīśvaryaṃ tataḥ saṃbhāṣaṇaṃ bhavēt || 180 ||

māsaṃ paṭhannyūnakarmapūrtiṃ ca samavāpnuyāt |
mārgabhraṣṭaśca sanmārgaṃ gatasvaḥ svaṃ svakīyakam || 181 ||

cāñcalyacittō'cāñcalyaṃ manassvāsthyaṃ ca gacchati |
āyurārōgyamaīśvaryaṃ jñānaṃ mōkṣaṃ ca vindati || 182 ||

sarvānkāmānavāpnōti śāśvataṃ ca padaṃ tathā |
satyaṃ satyaṃ punassatyaṃ satyaṃ satyaṃ na saṃśayaḥ || 183 ||

|| iti śrī vēṅkaṭeśasahasranāmastōtraṃ samāptam ||